



---

# Press Release

---

PR 2807

22. 12. 2012

## IL-PRESIDENT GEORGE ABELA JŻUR LIR-RESIDENTI FIL-FACILITÀ KORRETTIVA TA' KORDIN

“Dan iż-żmien għandkom tużawh bħala thejjija biex tohorgu minn hawn mibdul. Li wiehed jittama, jkun qed jagħmel bidla fl-intern tiegħu. Nixtieq li tutilizzaw kull wiehed minnkomb, il-hin li għandkom hawn u tharsu lejn l-esperjenza tagħkom biex titgħallmu minnha”

Dan qalu l-President George Abela waqt iż-żjara li għamel lir-residenti fil-Facilità Korrettiva ta' Kordin. Mal-wasla tiegħu fil-Facilità, l-President Abela gie milqugħ mid-direttur Abraham Zammit li laqqgħu mal-amministraturi u l-gwardjani tal-Facilità.

Kienet ix-xewqa tal-President George Abela li jagħmel din iż-żjara sabiex f'dawn il-ġranet ta' festi, jiltaqa' ma' dawk li qed jiskontaw sentenza fil-Facilità Korrettiva ta' Kordin. Matul iż-żjara tiegħu l-President Abela segwa drama mtella' mir-residenti b'tema marbuta ma' dawn iż-żminijiet u wkoll esebizzjoni ta' fotografija mtella' mir-residenti stess.

Il-President Abela hegġiġhom biex iż-żmien jużawh anki permezz ta' opportunitajiet fosthom li jistgħu jkomplu bl-edukazzjoni tagħhom. Fi tmiem id-diskors tiegħu, il-President George Abela ppreżzenta numru sostanzjali ta' kotba bil-Malti għall-librerija tal-facilità. Dawn ġew mogħtija wara li l-uffiċċju tal-President għamel rikjesta lill-Akkademja tal-Malti sabiex jagħmlu kuntatt ma' Awturi u pubblikaturi ta' xogħlijiet bil-Malti sabiex il-librerija tal-Facilità korrettiva ta' Kordin tkun fornuta b'dawn il-kotba. Il-kotba ġew mogħtija minn:

Klabb Kotba Maltin

Merlin

SKS

Outlook

Faraxa

Għaqda Poeti Maltin

PIN

U wkoll xogħlijiet mingħand Awturi :

Maurice Mifsud Bonnici,

Charles Coleiro,

Charles Casha,

Jesmond Grech u

Salv Sammut.

Il-Kunsill Nazzjonali tal-ktieb għen wkoll biex jingabru dawn il-kotba u ssir din il-preżentazzjoni sabiha għall-librerija tal-Facilità

Fi tmiem iż-żjara tiegħu, l-President George Abela gie mogħti tifikira mingħand ir-residenti. Il-President Abela awguralhom li dan iż-żmien iservi ta' riflessjoni u wkoll awgura l-isbaħ affarijiet lilhom u l-familji kollha tagħhom.